



До: д-р Зоран Трајчевски, директор  
на Агенцијата за аудио и аудиовизуелни медиумски услуги

Примено: 12.04.2019			
Орг. единица	Број	Прилог	Вредност
10	2226	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19), се доставува:

### ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

1. Вид надзор: Вонреден, по претставки (две иницијативи на физички лица);
2. Субјект на надзорот: Телевизискиот програмски сервис на Трговското радиодифузно друштво Телевизија СИТЕЛ ДООЕЛ Скопје;
3. Период опфатен со надзорот: 1, 4, 5, 6, 7, 8, 11, 12, 13 и 14 март 2019 година;
4. Датум на извршување на надзорот: 12 април 2019 година;
5. Предмет на надзорот:
  - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој)
  - Правилник за заштита на малолетните лица („Службен весник на Република Македонија“ бр. 172/14)
6. Претходно изречена мерка: нема
7. Констатации од надзорот:

Со вонредниот програмски надзор реализиран врз основа на претставки врз телевизискиот програмски сервис на Трговското радиодифузно друштво Телевизија СИТЕЛ ДООЕЛ Скопје, емитуван на: 1, 4, 5, 6, 7, 8, 11, 12, 13 и 14 март 2019 година, на државно ниво, **не е констатирано прекршување на членот 50 став 3 од Законот за аудио и аудиовизуелни медиумски услуги, ниту на одредби од Правилникот за заштита на малолетните лица.**

Предмет на надзор во деновите опфатени со мониторингот беше играниот серијал „Далеку од дома“ во однос на правилата за заштита на малолетните лица (категоризацијата и периодот на емитување).



Наслов на емисијата	Датум на емитувањето	Категорија на програмата	Период на емитувањето	
			Почеток	Крај
<i>Далеку од дома</i> - играна програма – серијал;	1 март 2019 г.	<i>Втора категорија – програми што не се препорачуваат за малолетна публика, за кои е неопходен надзор од родител или старател</i>	19:47:40	20:51:10
	4 март		19:44:46	20:49:16
	5 март		19:47:40	20:55:00
	6 март		19:45:10	20:51:40
	7 март		19:45:00	20:44:47
	8 март		19:43:40	20:41:10
	11 март		19:44:15	20:47:30
	12 март		19:44:50	20:40:05
	13 март		19:55:20	20:54:12
	14 март		19:46:05	20:53:30

Серијалот „Далеку од дома“ (познат и под насловот – „*Ранета љубов – Ти си ми татковина*“) е теленовела со тематски фон во историскиот период од последните години на Отоманското царство и од Турската борба за независност (1919 г./’23 г.). ТВ Сител го прикажува во програмскиот термин од 19 часот и 45 минути, класифициран како - *програма од втора категорија, за која е неопходен надзор од родител или старател.*

При проверката на категоризацијата беа земени предвид критериумите од членовите 14 и 17 од Правилникот за заштита на малолетниците, и – не беше утврден прекршок.

Сцените со насилство се ретки, а во секој случај кога се прикажува насилство, тоа не е (сценаристичка/режисерска) цел сама за себе (спектакл), туку функционална илустрација на консеквентен драмски расплет. Бидејќи и односот меѓу ликовите е (пре)нагласено сентиментален (мелодраматичен: ликовите се и актерски, и костимографски и драматуршки стереотипни – репликите им се упростени на дијалоска размена морални поуки – хероизам/(веле)предавство, итн.), контекстуално - стилски се амортизирани и сцените со насилство: најчесто снимени со општи (далечен тотал) и со средни планови, прикажани низ ефект на забавено движење (slow motion) и преку елипса - монтажен рез пред очекуваните глетки на последици од насилство, без графичко инсистирање на детали.

Предвид беше земен и програмскиот термин на наведените емитувани епизоди – од 19:45 до 20:45 часот – односно фактот дека поголемиот дел од ефективните четириесеттина минути по епизода навлегува во терминот по 20 часот, кога е зголемена веројатноста за семејно споделување (родителски/старателски надзор) на ТВ-содржината, а тогаш и Правилникот предвидува можност за прикажување програми класифицирани (и) во третата категорија – соодветни за деца од/над 12 годишна возраст -, категорија што е полиберална во однос на прикажувањето котроверзни теми. Инаку, на почетокот од емитувањето, пак – од 17 декември 2018 година, серијалот „Далеку од дома“ бил емитуван во програмскиот период од 22 до 23 часот.

8. Опис на прекршувањето: /

9. Предлог-мерка: /

Сектор за програмски работи